



**Чалавек,
які не мае
перашкод**

СТАР. 2



**Як папярэдзіць
інфаркт**

СТАР. 4



**Праграма
тэлебачання
на наступны
тыдзень**

20 КАНАЛАЎ

ЦЫТАТА ДНЯ



**Сяргей НАЛІВАЙКА,
міністр па падатках і зборах:**

«Сёння ў аб'ектах рознічнага гандлю ўстаноўлена каля 100 тысяч плацежных тэрміналаў. Мы, як ведамства, якое курьёра выкананне падатковага заканадаўства, выступаем за тое, каб як мага больш плацяжоў праходзіла празрыстым шляхам, а безнаўныя плацяжы — гэта якраз той метада, які мінімізуе магчымасць (калі не сказаць, што выключае) утойвання даходаў. Нягледзячы на тое, што 100 тысяч — лічба значная, але ў агульнай лічбе ўдзельнай вагі безнаўныя плацяжы дасягаюць 25%, у той час як мэтавы параметр Нацбанка па выніках 2015 года вызначаны на ўзроўні 50%».

Курсы замежных валют,
устаноўленыя НБ РБ з 16.10.2015 г.

Долар ЗША		17248,00	▼
Еўра		19740,00	▼
Рас. руб.		276,95	▲
Укр. грыўня		796,67	▼

ISSN 1990 - 763X



Выдаецца
з 9 жніўня 1917 г.

ЗВЯЗДА

Родная газета на роднай мове

16

КАСТРЫЧНИКА 2015 г.

ПЯТНІЦА

№ 200 (28058)

Кошт 2000 рублёў

Б Е Л А Р У С К А Я Г А З Е Т А

ТЫ Ў МЯНЕ ЁСЦЬ!..



Фота Анатоля КЛЕШЧУКА.

Жыллё

АМАЛЬ ПА САБЕКОШЦЕ

Эксперты сталічнай нерухомаści прагназуюць: стандартныя кватэры — 800 долараў за м²

Апошні раз доўгатэрміновы аналіз развіцця другаснага рынку сталічнай жыллёвай нерухомаści наша выданне рабіла сумесна з пастаянным экспертам газеты ў другой палове ліпеня. Тады мы прагназавалі, што плаўнае патанненне кватэр працягнецца толькі да сярэдзіны верасня ці максімум да першых дзён кастрычніка. Потым чакалася сезоннае ажыўленне рынку, калі нерухомасцю пачнуць цікавіцца сапраўды рэальныя пакупнікі з грашыма. Сёлета гэтыя спадзяванні работнікаў агенцтваў нерухомаści амаль не спраўдзіліся. Чарговае сур'ёзнае патанненне айчынай валюты ў другой палове жніўня служала патэнцыяльных кліентаў, якія пачалі адмаўляцца ад нерухомаści па завышаных цэнах у рублях. Сёння вядомы эксперт жыллёвай сферы — кіраўнік агенцтва «БелЦТН», старшыня рады Беларускай асацыяцыі «Нерухомасць» Мікалай ПРАСТАЛУПА паспрабуе ацаніць сітуацыю на мінскім рынку жылля і скласці прагноз на ім на наступныя 3-8 месяцаў.

СТАР. 3

Надвор'е

АПОШНІ АКОРД БАБІНАГА ЛЕТА

У нядзелю чакаецца плюс 15 і ўначы без замаразкаў

Напрыканцы тыдня на тэрыторыі Беларусі ўсталюецца цёплае і камфортнае надвор'е, якое будзе вызначацца зонай павышанага атмасфернага ціску, паведамляюць спецыялісты Белгідраметцэнтра.

Сёння чакаецца пераменная воблачнасць і пераважна без ападкаў. Вецер паўднёва-ўсходні ўмераны, па паўднёвым захадзе парывісты. Максімальная тэмпература ўдзень плюс 8-14 градусаў. Атмасферны ціск будзе слаба падаць. І ў суботу на большай частцы краіны захавецца ўплыў вобласці павышанага атмасфернага ціску, толькі ў паўднёва-заходніх раёнах краіны надвор'е пачне фарміраваць атмасферны фронт, які змяшчаецца з тэрыторыі Польшчы. Будзе пераважна без ападкаў, толькі ў паўднёва-заходніх раёнах пройдуць кароткачасовыя дажджы. Уначы і раніцай месцамі магчымы туман. Мінімальная тэм-



пература паветра ўначы складзе 1-8 цяпла, аднак па ўсходзе яшчэ магчымы замаразкі да 0 — мінус 3 градусаў, а ўдзень будзе 7-13 цяпла, а па поўдні — нават да плюс 14-15 градусаў.

Крыху сапсуе паласу бабінага лета няўстойлівае надвор'е ў нядзелю. Яно будзе вызначацца атмасфернымі фронтамі, якія рухаюцца да нас з боку паўднёвага захаду Еўропы. Аднак, надвор'е ў гэты дзень пагоршыцца не крытычна, бо кароткачасовыя дажджы прагназуюцца толькі месцамі, а часам магчымы слабы туман. Разам з павелічэннем вільготнасці цалкам знікне пагроза замаразкаў уначы, калі мінімальна тэмпература паветра складзе ад 0 да плюс 7 градусаў, па паўднёвым захадзе — да 9 цяпла. Максімальная тэмпература ўдзень чакаецца ў межах 7-13 цяпла, а па поўдні будзе нават да плюс 14-15 градусаў.

Сяргей КУРКАЧ. kurkach@zviazda.by